

दस्त नोंदणीची संगणकीय प्रणाली नोंदणी व मुद्रांक  
विभागाच्या स्तरावर राबविण्याकरीता दिनांक ०८  
ऑक्टोबर, २०१५ रोजी निर्गमित केलेल्या मूळ शासन  
निर्णयामध्ये सुधारणा करण्याबाबत.

**महाराष्ट्र शासन**  
**महसूल व वन विभाग**  
**शासन शुद्धिपत्रक क्रमांक: मुद्रांक-२०१७/३२६६/प्र.क्र.५०४/म-१ (धोरण)**  
मादाम कामा रोड, हुतात्मा राजगुरु चौक,  
मंत्रालय, मुंबई - ४०० ०३२.  
तारीख: ११ जानेवारी, २०२१.

**वाचा :-**

- १) महाराष्ट्र शासन, महसूल व वन विभाग, शासन निर्णय क्र. नोंदणी (संगणक)-२०१५/१५१७/  
प्र.क्र.४५२/म-१, दि.०८ ऑक्टोबर, २०१५.
- २) महाराष्ट्र शासन, महसूल व वन विभाग, शासन शुद्धिपत्रक क्र. मुद्रांक-२०१७/३२६६/प्र.क्र.५०४/  
म-१, दि.१९ जून, २०१८.
- ३) नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांचे पत्र क्र.का.७/पीएलए/खर्च  
मर्यादा/२०२०/२८, दि.१० जानेवारी, २०२०.

**प्रस्तावना:-**

नोंदणी महानिरीक्षक व मुद्रांक नियंत्रक, महाराष्ट्र राज्य यांनी संदर्भ क्र.३ च्या पत्रांन्वये शासनास  
केलेल्या विनंतीनुसार संदर्भ क्र.१ अन्वये दिनांक ०८ ऑक्टोबर, २०१५ रोजी निर्गमित केलेल्या मूळ शासन  
निर्णयामध्ये सुधारणा करण्याची बाब शासनाच्या विचाराधीन होती.

**शासन शुद्धिपत्रक:-**

१. नोंदणी महानिरीक्षक व मुद्रांक नियंत्रक, महाराष्ट्र राज्य यांनी संदर्भ क्र.३ च्या पत्रांन्वये शासनास  
केलेल्या विनंतीनुसार संदर्भ क्र.१ अन्वये दिनांक ०८ ऑक्टोबर, २०१५ रोजी निर्गमित केलेल्या मूळ शासन  
निर्णयामध्ये खालीलप्रमाणे सुधारणा करण्यात येत आहे.
२. “संदर्भ क्र.१ अन्वये दिनांक ०८ ऑक्टोबर, २०१५ रोजी निर्गमित केलेल्या शासन निर्णयाच्या सुरळीत  
अंमलबजावणीसाठी नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांना शासनाने सदर शासन  
निर्णयांतर्गत निर्धारित केलेली ‘स्वीय प्रपंजी लेख्यात’ जमा होणाऱ्या रकमेतून शासनाच्या पूर्व मान्यतेशिवाय  
दरमहा खर्च करण्याची मर्यादा रुपये १० कोटी इतक्या रकमेच्या मर्यादेपर्यंत वाढविण्यात येत आहे.”
३. स्वीय प्रपंजी लेख्यातून एखाद्या महिन्यात दरमहा खर्च करण्याच्या उक्त प्रमाणे विहित केलेल्या रु.१०  
कोटी मर्यादेपेक्षा कमी खर्च झाल्यास त्या त्या महिन्यातील अखर्चित रक्कम संबंधित वित्तीय वर्षात पुढील  
महिन्यांच्या दरमहा मासिक मर्यादेच्या रकमेमध्ये समाविष्ट करण्यात येऊ नये.
४. स्वीय प्रपंजी लेख्यामध्ये जमा होणाऱ्या रकमेचा विनियोग संदर्भ क्र.१ मधील शासन निर्णयामध्ये नमुद  
बाबींसोबतच संदर्भ क्र.२ मधील दि.१९ जून, २०१८ रोजीच्या शासन शुद्धिपत्रकामध्ये नमुद बाबींसाठी करताना  
शासनाने वेळोवेळी विहित केलेल्या वित्तीय नियमांचा व कार्यपद्धतींचा अवलंब करण्यात यावा.

५. सदर शासन शुद्धिपत्रक वित्त विभाग अनौ.सं.क्र.२७६/व्यय-१०, दि.२१ ऑक्टोबर, २०२० आणि वित्त विभाग अनौ.सं.क्र.२२७/२०२०/कोप्र-५, दि.२७ ऑक्टोबर, २०२० अन्वये प्राप्त सहमतीस अनुलक्षून निर्गमित करण्यात येत आहे.

सदर शासन शुद्धिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०११११२२७२०२९१९ असा आहे. हे शुद्धिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रितमकुमार जावळे)  
कार्यासन अधिकारी, महाराष्ट्र शासन

प्रत,

१. मा.राज्यपाल, महाराष्ट्र राज्य यांचे सचिव, राजभवन, मुंबई
२. मा.मुख्यमंत्री महोदयांचे अपर मुख्य सचिव, मंत्रालय, मुंबई
३. सर्व मा.मंत्री/राज्यमंत्री यांचे खाजगी सचिव, मंत्रालय, मुंबई
४. मा.सभापती, विधानपरिषद यांचे खाजगी सचिव, विधानभवन, मुंबई
५. मा.अध्यक्ष, विधानसभा यांचे खाजगी सचिव, विधानभवन, मुंबई
६. मा.विरोधी पक्षनेता, विधानसभा/विधानपरिषद यांचे खाजगी सचिव, विधानभवन, मुंबई
७. मा.मुख्य सचिव, महाराष्ट्र शासन, मंत्रालय, मुंबई
८. सर्व अपर मुख्य सचिव/प्रधान सचिव/सचिव, मंत्रालय, मुंबई
९. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
१०. अपर मुद्रांक नियंत्रक, प्रधान मुद्रांक कार्यालय, मुंबई
११. महालेखापाल-१ व २ (मुंबई/नागपूर), महाराष्ट्र राज्य
१२. सर्व जिल्हाधिकारी
१३. सर्व जिल्हा कोषागार अधिकारी
१४. निवडनस्ती, कार्यासन म-१, महसूल व वन विभाग, मंत्रालय, मुंबई